

शासनामार्फत वाळू / रेतीचे उत्खनन, साठवणूक व ऑनलाईन प्रणालीद्वारे विक्री धोरणाच्या अनुषंगाने निविदाधारकास निधी उपलब्ध करून देण्याबाबत. (जिल्हा-भंडारा)

महाराष्ट्र शासन

महसूल व वन विभाग

शासन जापन क्रमांक: गौखनि-१०/०५२५/प्र.क्र.८४/खनिज-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

दिनांक: २८ नोव्हेंबर, २०२५

वाचा -

- १) महसूल व वन विभाग, शासन निर्णय क्रमांक : गौखनि-१०/१२२२/प्र.क्र.८२/ख-१, दि.१९.०४.२०२३.
- २) महसूल व वन विभाग, शासन निर्णय क्रमांक: गौखनि-१०/१०२३/प्र.क्र.६४/ख-१, दि.१६.०२.२०२४
- ३) महसूल व वन विभाग, शासन निर्णय क्रमांक: गौखनि-१०/१०२३/प्र.क्र.६४/ख-१, दि.१५.०३.२०२४
- ४) महसूल व वन विभाग, शासन पत्र क्रमांक-गौखनि ३३/०६२३/प्र.क्र.२३/ख-१ दि.१२.०६.२०२४

ज्ञापन :-

शासनामार्फत वाळू / रेतीचे उत्खनन, साठवणूक व ऑनलाईन प्रणालीद्वारे विक्री बाबत सर्वकष वाळू धोरण दिनांक १९.०४.२०२३ च्या शासन निर्णयान्वये निर्गमित केले होते.सदर वाळू धोरणामध्ये सुधारणा करून दिनांक १६.०२.२०२४ च्या शासन निर्णयान्वये सुधारित वाळू धोरण निर्गमित केले आहे. भंडारा जिल्ह्यातील मौजे गुडेगाव या वाळू डेपोस अदा करण्यासाठी दिनांक १०.०२.२०२५ रोजीच्या ज्ञापनान्वये रुपये २,१६,७१,६०७/- इतका निधी जिल्हाधिकारी, भंडारा यांना वितरित केला होता. तथापि, डेपो मध्ये झालेल्या अनियमिततेबाबत प्राप्त तक्रारीमुळे सदर निधी जिल्हाधिकारी, भंडारा यांनी शासनास समर्पित केला आहे. आता सदर डेपो नियमित करण्यात आला आहे. त्यामुळे उक्त निधी अदा करण्याची विनंती जिल्हाखनिकर्म अधिकारी, भंडारा यांनी केली आहे.

०२. सबब, वाळू/रेतीचे उत्खनन, वाहतूक, डेपोनिर्मिती व विक्री व्यवस्थापन याबाबतच्या खर्चाकरिता धोरणामधील तरतूदीनुसार भंडारा जिल्ह्यातील एका डेपोधारकास अदा केलेल्या निधीपैकी समर्पित केलेला निधी खालील तकत्यात स्तंभ.क्र.४ येथे नमूद केलेला असून, या ज्ञापनान्वये सदर डेपोधारकास ती रक्कम अदा करण्यासाठी जिल्हाधिकारी, भंडारा यांना वितरित करावयाचा निधी स्तंभ क्र.५ मध्ये दर्शविण्यात आला आहे:-

जिल्हा भंडारा :- भंडारा				रक्कम रुपये
१	२	३	४	५
अ.क्र.	वाळू डेपोचे नाव	एकूण मंजूर निधी	समर्पित केलेला निधी	या ज्ञापनान्वये वितरित करण्यात येणारा निधी
१	डेपो क्रमांक ०३ गुडेगाव	रु.२,१६,७१,६०७/-	रु.२,१६,७१,६०७/-	रु.२,१६,७१,६०७/-

०३. डेपो क्रमांक ०३ गुडेगाव, जि. भंडारा या डेपोच्या अनुषंगाने परिच्छेद क्र. २ मधील तक्त्यातील स्तंभ क्रमांक ५ येथे नमूद केल्यानुसार एकूण रक्कम **रुपये २,१६,७१,६०७/- (अक्षरी रुपये दोन कोटी सोळा लाख एकाहत्तर हजार सहाशे सात फक्त)** खालील अटी व शर्तीस अधीन राहून संबंधित डेपोधारकास अदा करण्यास शासन मान्यता देण्यात येत आहे:-

- १) निविदाधारक यांना त्यांच्या मंजूर वाळू डेपोस अनुसरून यापूर्वी सदर रक्कम अदा केलेली नाही, याची खातरजमा जिल्हाधिकारी यांनी करावी.
- २) या आदेशान्वये मंजूर करण्यात आलेला व प्राप्त झालेला निधी खर्च करताना निविदाधारकाने विक्री केलेल्या वाळूच्या परिमाणाच्या ९०% पेक्षा जास्त रक्कम त्यांना अदा होणार नाही, याची दक्षता जिल्हाधिकारी यांनी घ्यावी.
- ३) ज्या वाळू डेपोधारकांनी निविदेमधील **अटी व शर्तीचा भंग केला आहे**, अशा वाळू डेपोधारकांना निधी अदा होणार नाही, याची दक्षता जिल्हाधिकारी यांनी घ्यावी. ज्या वाळू डेपोधारकांनी अटी व शर्तीचा भंग केला आहे, त्या वाळू डेपोधारकास निधी अदा झाल्यास त्याची सर्वस्वी जबाबदारी जिल्हाधिकारी यांची राहिल.
- ४) ज्या वाळू डेपोधारकांनी अटी व शर्तीचा भंग केला आहे, अशा वाळू डेपोधारकांची माहिती योग्य त्या कागदपत्रांसह शासनास तात्काळ सादर करावी.
- ५) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची दक्षता सर्व संबंधितांनी घ्यावी.
- ६) सदरच्या आदेशान्वये देण्यात येणारा निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची सर्व संबंधितांनी दक्षता घ्यावी.
- ७) या संदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधी संबंधित **खर्च ताळमेळाची विवरणपत्रे** महालेखापाल कार्यालयाच्या Reconciliation Slip सह शासनास न चुकता सादर करावीत.
- ८) या आदेशान्वये वितरीत केलेल्या निधीचे **उपयोजन प्रमाणपत्र Utilization Certificate** महालेखापाल कार्यालय, संबंधित जिल्हाधिकारी / विभागीय आयुक्त/शासनास तातडीने सादर करावे.
- ९) उपयोजन प्रमाणपत्र (Utilisation Certificate) शासनास प्राप्त झाल्याशिवाय यापुढील निधी वितरित केला जाणार नाही याची नोंद घ्यावी.
- १०) जिल्हाधिकारी यांनी उक्त वाळू डेपोसाठी जिल्हा खनिज प्रतिष्ठान निधीमधून निविदाधारकांना यापूर्वी रक्कम प्रदान केली असेल ती रक्कम जिल्हा खनिज प्रतिष्ठान मध्ये वर्ग करण्याची सर्वस्वी जबाबदारी जिल्हाधिकारी यांची राहिल.

०४. याबाबतचा खर्च, सन २०२५-२६ या वित्तीय वर्षात मागणी क्रमांक सी-०१, मुख्य लेखाशीर्ष २८५३ अलोहयुक्त खाणी आणि धातू शास्त्रीय उद्योग, ०२ खाणींचे विनियमन आणि विकास १०२ -खनिज अन्वेषण (००) (०१) ०६- उद्योग आणि धातू ००- उद्योग आणि धातू (०) (दत्तमत) (संकेतांक २८५३०१८८) अंतर्गत ५०- इतर खर्च या लेखाशीर्षाखाली उपलब्ध असलेल्या मंजूर अनुदानातून भागविण्यात यावा.

०५. या लेखाशीर्षाखाली उपलब्ध असलेल्या मंजूर अनुदानातून निधी वितरणासाठी जिल्हा खनिकर्म अधिकारी हे “आहरण व संवितरण अधिकारी” व “ कार्यालयीन प्रमुख” म्हणून संबंधित जिल्ह्याचे “अपर जिल्हाधिकारी” असतील.

०६. सदर शासन जापन, वित्त विभागाने निधी उपलब्ध करून देण्याच्या प्रकरणी, वित्त विभागाच्या अनौपचारिक संदर्भ क्रमांक ४३६/२०२५/व्यय-९, दिनांक ०७/०८/२०२५ अन्वये दिलेल्या सहमतीनुसार निर्गमित करण्यात येत आहे.

सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५११२८१७४११८७११९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(डॉ. उमेश ध. राठोड)
कार्यासन अधिकारी, महाराष्ट्र शासन

प्रति,

जिल्हाधिकारी, भंडारा

प्रत:-

- १) विभागीय आयुक्त, नागपूर.
- २) प्रधान महालेखापाल (लेखा व अनुज्ञेयता)-२, नागपूर.
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी, भंडारा
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती